

Saña kãn garaşdym

Category: Goşgular, Kitapcy

написано kitapcy | 22 января, 2025

Saña kãn garaşdym SAÑA KÄN GARAŞDYM...

Saña kãn garaşdym,
Juda kãn garaşdym intizar bolup.
Nämedigñi aňman iňňän garaşdym,
Näbelli keşbiňe intizar bolup.
Soňra geleniňi bilmän garaşdym,
Bu gün duýdum:
giren ekeniň kalba.
Ýüregim azaltdy howsalasyny,
Duýdum men özümi rahat, erkin.
Kynam bolsa ahwalyma düşünmek
Geler bu ýagdaýa iru-giç her kim.
Kalba gonar bakylykdan bir nyşan,
Bar duýgyňy gurşap alar kaýyllyk!
Şonda sen duýarsyň,
başlanýar şundan
Bakylyga barmak üçin taýynlyk.
Onsoň neneň,
Neneňsi kiçi
Bir topar alada, ünjidir, kine,
Seni gurşap alýan dünýäniň içi,
Wezipä ymtylyş, aldawdyr, hile
Duşmana mähremlik, dosta kaýyllyk
Bähbit üçin rowaç bolan kezzaplyk:
Undulan ýagşylyk,
kyhlanan gowluk...
Bar zat biderek,
Sen bulaň duşundan geçersiň sowlup.
Geçersiň ýaşalan ömrüň ýarsynam
Geçersiň bar zatdan galarsyň تنها.
Şonda öz ýanyňa gellersiň özüň,
Sen hakyky ömrüň başlanar, ynha...

* * *

Dostlarymyň barlygyny bilýärim,
Sebäp häli-häzir geçýärim karza.
Bahyllaryň barlygyny ýatladýar,
Her gezek üstümden ýazylan arza.

Orazguly ANNAÝEW,
Türkmenistanyň Halk ýazyjysy. Goşgular